

М. Касцяровіч

Карусь Каганец

(Да 10-й гадавіны съмерці)

Ёсьць шмат цікавых зъяваў у нашай гісторыі дзеяяцця ў 1863 і 1905 г. і вялікіх беларускага культурнага і грамадзкага жыцьця гэтага часу. Справядлівей ка-
жучы, ён—самы яркі, самы палкі каганец, гэта значыць, съветач тae пары. Ён загарэўся з рэштак вугальня паўстання 1863 г., запалаў у рэвалюцыю 1905 г. і так модна падтымліваў сваёй працай агонь змаганьня за со-
цыяльнае і нацыянальнае вы-
звален'не беларускага народа,
што ўжо ў полымі Каstryчні-
кавае рэвалюцыі быў няпрымет-
ны: справу рабілі ўжо ўсе пра-
цоўныя. Радзіўся, рос і дзейнічаў ён у самы цяжкі для сябе і свайго народа час. Сацыяльны, нацыянальны і рэлігійны ўціск цяжару ўжо, здавалася, задушыў сялянства, якое ў той час скла-
дала ўвесь беларускі народ.
Нават мова яго фактычна, а
значыць і юрыдычна, была забароненай для грамадзкага і дзяржаўнага ўжытку, і таму заняпала. Трэба было мець гэніяльныя здольнасці і съмеласць непамерную, каб пачаць працу на карысць гэтага народа, бо неабходна было падрыхтоўваць рэвалюцыю, узбагачваць і разъвіваць мову, тварыць літаратуру і выяўленчыя мастацтвы, пашыраць асьвету і г. д., і г. д.



К. Каганец.

І Карусь Каганец ня толькі меў здольнасці і съмеласць, але і ўзяўся за ўсё гэта. Ён выявіў сябе і як упарты рэволюцыянэр-народнік, і як незалежны навуковы працаўнік, і як шматбаковы пісьменнік-поэт, прозаік, драматург, дзіцячы пісьменнік, і як мастак, і як пэдагог і популярызатар, і як селькор, і наогул, як высока-культурны дзеяч з багатай эрудыцыяй. Каб даць свайму народу што-небудзь геніяльнае хоць-бы з аднай названай галіны,— трэба мець добрае здароўе, спрыяючыя матар'яльныя ўмовы, і аддаць на гэта цэлае жыццё. А Каганец ня меў ня толькі гэтага, але і магчымасці аддацца працы з аднай якой-небудзь вышэй названай галіны яго дзейнасці—трэба было працаваць над усім адначасна. Вось таму Каганец не стаіць волатам у нашым мінулым, а зьяўляецца толькі адным з выдатных майстроў-будаўнічых таго будынку-жыцця, у якім мы жывем. Яго жыццёпіс будзе чытацца з цікавасцю кожным, а яго працай будзець карыстацца і вучоныя, і мастакі, і будаўнікі жыцця, і дзееці.

Карусь Каганец—гэта псэўдонім, які сымболізуе, называе ўсё жыццё гэтага чалавека. Сапраўдане яго прозвішча—Кастравіцкі Казімір-Рафаіл Карлавіч. Рэдка ён падпісваўся Будзімірам, К. Шашалем або іншымі псэўдонімамі. Паходзіў Казімір Карлавіч з старой беларускай фаміліі, зацверджанай у дваранскай годнасці з гэрбам „Байбуза“ ўказам Правіцельствуючага Санату Гэрольдзіі ад 30 чэрвеня 1834 г. за № 16277 на імя Менскага Дваранскага Сабранья і запісанай апошнім у шостую частку дваранскай радаслоўнай кнігі Менскай губ., пасъля пераезду яе сюды з Кастравіч на Горадзеншчыне, г.-зн. адбылося пералічэнне з Віленскіх дваран у Менскія. Даўней-жа род меў прозвішча Бакуновічаў, баяр Мсьціслаўскіх, адкуль ён і пераехаў на Горадзеншчыну.

На Меншчыне дзяды і бацькі Казіміра Карлавіча мелі фальварак Навасёлкі пад Койданавам. У ім гаспадарка вялася згодна тагочасным найноўшым дасягненням сельска-гаспадарчай навукі, а каля 6 сялянскіх двароў, якія належалі да фальварку, не адбывалі паншчыны, а жылі на правох чыншавікоў, што зъяўлялася ў той час ня частым выпадкам.

Бацька Казіміра Карлавіча, гарбаты з нараджэння, быў высокаасвеченым чалавекам і меў добрую спэцыяльную сельска-гаспадарчую адукацыю (скончыў Пулавы?). Яго жонка, г. зн., матка Казіміра Карлавіча, была з багатай сям'і Сьвентаржэцкіх з-пад Стоўбцаў і скончыла Віленскі інстытут. Пабраліся яны, калі яму было каля 40, а ёй каля 19 год. Бацька Казіміра Карлавіча вельмі любіў музыку, а дзед па лініі маткі быў амаль не валах, бо згодна паданью

гаварыў толькі паўлоску і пайтальянску і быў выдатным вучоным. Але ўсё гэта ня значыць, што сам Казімір Карлавіч калі-небудэй карыстаўся багацьцем. Радзіўся ён ужо ў політычна-ссыльных за 1863 год бацькоў—Карла Самуілавіча і Алены, родам Сьвентаржэцкай, у Табольску, 29 студзеня 1868 году па ст. стылю. Мае масть бацькі Казіміра Карлавіча, арыштаванага і высланага ў Сыбір яшчэ ў 1864 годзе, якая складалася, як вышэй казана, з кавалку зямлі ў Навасёлках б. Койданаўскай вол., Менскага павету, была канфіскавана і аддадзена міравому пасрэдніку Шуставу, і Кастратіцкім у Табольску жылося вельмі дрэнна. Гэты час харарактэрizuе сам Казімір Карлавіч, пазней, седзячы ў турме і пішучы ліст да свае жонкі, якая з дзяцьмі была ў надзвычайна цяжкіх матар'яльных умовах. Усыцяшаючы яе, ён казаў (усюдах даем цытаты сучасным беларускім правапісам): „Нашай матцы горш прыходзілася, а аднак пагадаваліся. Бог дасць і навучацца і на хлеб заробяць і пагадуюцца. Не ў багацтве шчасльце, а ў чыстым сумленыні, і лепей, што нашы дзеці разумецімуть, што е гора на съвеце; нечага другім будуць спагадаць“ (17.5.1911). Шмат рознага гора перажыў і сам Казімір Карлавіч. Яно пасілялася яшчэ тым, што Казімір Карлавіч быў гарбаты і, дзякуючы сваій уражлівасці і чуласці, асабліва балюча ўспрымаў гэта. Тым больш, што гарбатасць гэта ня была прыроджонай, як у бацькі, а зьяўлялася вынікам недагляду: у Табольску малы Казімір вываліўся з вакна на вуліцу і гэта трохі яго пакалечыла, а ў Засульлі, гуляючы з другім хлопчыкам на варотах, па яго віне, абваліў апошнія на сябе і гэта давяршила першы няшчасны выпадак, а да таго, быць можа, далачылася і спадчыннасць. Усё жыццё сваё Казімір Карлавіч кла-паціўся, каб яго дзеці не сядзелі, ня лазілі дзе-небудэй высокага і д. і ўсё баяўся, каб яны ня былі гарбатымі, бо надзвычайна балюча, паўтараю, адчуваў сваё калецства. Прынамсі ў лісьце з турмы да жонкі ён аднойчы пісаў: „Кепска, што ты пусыціла Янку ад сябе, бо гатоў хлопец змарнавацца, як і я змарнаваўся,—вядома чужых баб апека“ (5.9.1911).

Бацька Казіміра Карлавіча вельмі любіў яго і сын плаціў яму тым-жа. Ня толькі з прычыны ўдалай сугучнасьці, а і з пашаны да бацькавай памяці, будучы дзеяч, у свой псэўдонім узяў бацькава імя, Карусь Каганец ад політычна-ссыльнага Каруся.

У Сыбіру бацька ўжо быў дастаў службу, але неўзабаве прышлося варочацца назад. Ён набыў троє коняй і сані і так на санях з малым Казімірам і ўсёй сям'ёй прыехаў аж з Табольску ў Москву, а ўжо з Москвы поездам да Менску. Яму прапанавана

было жыць у б. Царстве Польскім, куды ён і зъезьдзіў, пакінуўшы сям'ю каля Стоўбцаў. Але знайсыці працу там яму не ўдалося, ён вярнуўся ў Менск і раптоўна памёр за шклянкай гарбаты ў сваіх знаёмых.

Малы Казімір меў тады каля 6 год і змушаны быў зарабляць сабе на хлеб, як роўны з іншымі членамі сям'і. Тутака, у Засульлі, ён пачаў пасьвіць і быў паствуход ад 6 до 11 год. Выганяць прыходзілася ледзь ня ўночы—раніцай і прыганяць ледзь ня ўночы—увечары. Адпачыць-жа ўдзень, калі жывёла стаяла захаванай ў хлявушку ад аваднёў, нельга было, бо ня было чаго есьці і малы Казімір бег да каго-небудзь з суседзяў і вёў пасьвіць выпражанага з плуга каня, каб зарабіць сабе кубак малака. Ня гледзячы на такія надмерна цяжкія дзіцячыя гады, умовы працы сярод палёў часта разам з іншымі сельскімі дзецьмі, прывучылі малога Казіміра любіць беларускую прыроду, мову і сваіх па працы, а таксама зарадзілі ненавісць да тамашніх палацаў, якія, як ужо съязміў у тоў час Казімір, жылі за кошт яго і яго прыяцеляў працы. Адзінокасць у полі, у сваю чаргу, прычынілася таму, што Казімір Карлавіч духова разьвіўся рана і прывык многа думачы. Гэта прывычка і сталася пазней падвалінай інтэлектуальнай незалежнасці К. Каганца. Сваё няшчасце і цяжкія дзіцячыя гады навучылі малога Казіміра адчуваць гора другіх, любіць жыцьцё сваясаблівым кахраннем, усе пачуцьці перажываць пад кутом замілавання да ўсіх людзей, чаму ён навучаў і сваіх дзяцей у адным лісьце з турмы: „Кахайце ўсіх, ня толькі сваіх братоў, сёстраў і бацькоў, але ўсіх, увесе свет; а тады вам будзе лягчэй і бяду якую перанесці“ (7.11. 1910). Гэта-ж сваясаблівая адзінота сярод прыроды прывучыла малога Казіміра да самастойных учынкаў і паспрыяла росту моцнай волі будучага Каганца; прынамсі трудна назваць каго-небудзь з беларускіх дзеячоў з маднейшай волі.

Хутка матка Казіміра Карлавіча ўзяла сабе новага мужа з сялян. У сям'і сталі прыбываць новыя дзееці, жыцьцё не лягчэла. Усе далёкія сваякі былі страшэнна нездаволены другім замужжам маткі Казіміра Карлавіча.

У свой час бацька яго забясьпечыў быў за маткаю асобным дакументам частку маемасці за сваей жонкай; гэта частка не магла быць конфіскаванай. Але жонка выехала за мужам, спадзяючыся на лепшае, сваякі страдлі дакумент, а калі дакумент знайшоўся, то ўжо на маемасць зайдла даўнасць. Усё-ж дзякуючы нейкім прычынам, удалося атрымаць ад сястры маткі Казіміра Карлавіча каля 2 валок зямлі—пусткі ў Юцкох (Прымагільлі) каля Койданава,

куды сям'я Казіміра Карлавіча і пераехала, пабыўшы ня так доўга пад Стоўбцамі.

Тутака малы Казімір працаваў яшчэ больш, карчуючы пасеку і разрабляючы навіну разам з дарослымі і выконваючы свае абавязкі пастуха. Так цягнулася каля 4 год.

Дома малы Казімір навучаўся пачатковай навуцы і быў незадаволены, што яго навучаюць не па прывычнай, зразумелай яму, беларускай мове. Маючы каля 10—11 год, ён працаваў паступіць у гімназію, але, ня гледзячы на тое, што быў добра падрыхтаваны, яго ня прынялі, бо, папаўшы ў бліскучыя пакоі гімназіі, ён нясьмела адказваў на пытаньне, а справядлівей, дзякуючы яго падожданью і стану. Тады-ж ён паступіў у Менскае гарадзкое вучылішча, дзе і правучыўся пэўны час. Пасьля ён вучыўся ў Маскве скульптуры каля 3—4 год. Вучыўся ён трохі і ў Ленінградзе, але, ня гледзячы на лепшыя матар'яльныя ўмовы, кінуў там, бо ня мог зносіць клімату. Казімір Карлавіч наогул вельмі цяжка пераносіў жыцьцё ў горадзе.

Кожнае лета Казімір Карлавіч цяжка працаваў на зямлі ў Прымагільлі, зарабляючы сабе сродкі на зіму і ня раз крывавыя мазалі разъядалі яму руکі. А ўрэшце, ён меў з гэтага толькі каля 80 рублёў на ўвесь акадэмічны год.

Посьпехі ў скульптуры ён рабіў вялікія і сваёй галавой Яна Грэзлага стаў вядомы. Але, урэшце, перад самым канцом навукі ў Маскве яму не хапіла сродкаў выехаць з Прымагільля, навука абарвалася і ён застаўся працаваць на гаспадарцы ў апошнім. Тым больш, што ўмовы для яго навучанья, асабліва ў Маскве, былі надзвычайна дрэнныя—прыходзілася і зарабляць і вучыцца.

Больш Казімір Карлавіч набываў самаадукацыяй, чым ад настайнікаў і вынікамі свайго навучанья ў школе ня быў задаволены. „Такі я шкадую, што ты Янку аддала да Менску, бо, як мне бачыцца, то лепей было-б яму скончыць ў Бярэзані народнае вучылішча, а потым паступіць дзе ў Мар'іну-Горку, або дзе ў падобнае



К. Каганец.
Каганцова маці,

таму вучылішча, а то можа выйці тое, што са мною вышла“,—пісаў ён аднойчы сваей жонцы (7.11.1910).

У маладых гадох Казімір Карлавіч захапіўся рэволюцыйным народніцтвам і дзеянічаў у гэтym кірунку ў Прымагільлі, а гэта пашырала кола яго непараразуменняў з ваколічнай шляхтай, якая і так ня любіла гэтага культурнага мужыка. Але гэта, зразумела, не магло стрымадзь яго росту як беларускага рэволюцыянера-народніка. І тут-же ён пачаў на беларускай мове сваю публіцыстыку і літаратурную дзеянасць, якая стала выявілася каля 1893 году. Разам з тым ён не адрываўся ад сялянства і ад цяжкай працы ў сельскай гаспадарцы.

У красавіку 1899 году Казімір Карлавіч пабраўся з Ганнай Кастусёвой Пракаповіч і жыў і Лісіх Норах—хатцы на зямлі таго-ж Прымагільля. Але хутка іх прышлося пакінуць, бо зямлі не хапала. нават на сыноў ад другога мужа маткі Казіміра Карлавіча і ён з пачатку 1901 году паступіў служыць у Менскую чайнную. Тутака ён разьвінуў шырокую рэволюцыйную чыннасць. Але хутка зъмянілася начальства, да Каганца прыгледзіліся і ў сакавіку 1902 году зволілі, як політычна ненадзейнага. Пабыўшы некалькі беспрацоўным, ён пасля працаваў месяцы трох у мастакай майстэрні ў Рызе. Пазней быў зноў бяз працы; урэшце, у 1902 г. паступіў аканомам у Менскае таварыства дабрачыннасці, дзе праслужыў два гады, працующы адначасна над нацыянальным і соцывалічным усьведамленнем Менскай моладзі. Ён арганізаваў быў, паміж іншым, беларускі хор і оркестр. У 1904 г. Казімір Карлавіч зноў стаў працу, дзеякуючы сваім пераконанням і пэўны час зарабляў разъюбою, рэсункамі і інш.

З пачатку 1905 году Казімір Карлавіч атрымаў месца дзесятніка ў Лідзе, на чыгунцы Балагое-Седлец, якая ў той час будавалася. Хутка ён перавёз туды і сям'ю. Але Каганец быў ужо моцна звязаны з Менскім рэволюцыйным рухам і часта наядждаў сюды. Ён быў членам Менскага Камітэту Беларускай Соцывалістычнай Грамады, прымаў удзел у першым беларускім сялянскім зьезьдзе ў Менску, у другім зьезьдзе Беларускай соцывалістычнай грамады ў Менску-ж і ў шэрагу іншых нарад; выпрацоўваў праекты програм, рэзолюцый і інш.; агітаваў сярод мас вусна, сваімі і чужымі вершамі, проклямациямі і інш.

Урэшце, калі ён з Стэфанам Багушэўскім (з Забалёва, каля Хідры на Меншчыне) і другім сваім таварышом агітавалі на вёсцы пад Койданавам у сінезні 1905 году, іх схапілі і пасадзілі ў Менскі астрог.

Цяжкія ўмовы тагочаснага астрогу пасіляліся яшчэ непакоем за лёс жонкі з дзецьмі, якая засталася ў Лідзе.

У вастрозе Казімір Карлавіч прасядзей да травеня 1906 г. і вышаў з сваімі таварышамі да суда на парукі з зусім папсанавым здароўем. Прызначаны на 1906 г. суд не адбыўся, бо адзін з галоўных, Стэфан Багушэўскі, згодна дакументам хварэў на тыфус, хоць гэтыя дакументы, мабыць, ня танна каштавалі. У 1907, 1908 і 1909 г. г. суд таксама адкладвалі, бо не зьяўляўся на суд той-жэ Багушэўскі, які ўцёк за межы. Урэшце, вясной 1910 г. Казіміра Карлавіча і інш. судзіла Віленская судзебная палата ў Менску, абвінавачваючы яго па 129 і 132 арт. Уг. Ул. і дала год крэпасьці.

Пасля выхаду з турмы ў 1906 г. Казімір Карлавіч паехаў у Ліду да сям'і і пераехаў з ёю ў Менск. Прыйходзілася зноў жыць з выпадковага заробку разьбой, рысаньнем і фізычнай працай. З пачатку 1908 г. Казімір Карлавіч атрымаў месца лясьнічага ў Патоку каля Клічава на Ігуменшчыне, дзе праслужыў да восені, а з восені быў пераведзены ў Дулебы, там-жэ за Бярозаю ў Любашанскіх пушчах гр. Патоцкага. У Дулебах Казімір Карлавіч служыў да верасня 1909 г., калі зноў страдаў службу дзякуючы сваім перакональням. Сям'я яго засталася жыць у м. Бярэзані, а сам Казімір Карлавіч паехаў у Вільню, дзе ўсю зіму працаваў у рамясьніцкай школе пры касцёле Сьцяпана настаўнікам рысаньня. Там ён таксама не пакідаў сваей рэволюцыйнай чыннасці і з лепшых вучняў заснаваў падпольны гуртак, працаваў у ім і вадзіў яго ў іншыя падпольныя організацыі. Але матар'яльныя ўмовы яго жыцьця былі такія цяжкія, пакой, які далі ксяндзы, такі сыры, што Казімір Карлавіч прыехаў вясною ў Менск зусім хворы, ледзь жывы. У такім стане ён перанёс судовую расправу і паехаў да сям'і ў Бярэзань. Там ён прыбыў да ліпеня, калі і прыбыў у Менск для адбываньня кары. Ня гледзячы на тое, што ў супраціўным выпадку яго-б прывялі пяхотам пад вартай (як ён і адзначаў у адным сваім лісце да жонкі),—усё-ж папасці ў астрог для адбываньня кары ў той час быў цэлы клопат. „Дагэтуль яшчэ не дабіўся, каб мяне пасадзілі, але ўжо ў панядзелак абяцалі пасадзіць (г. зн. 19 ліпеня)“,—пісаў ён жонцы з Менску (16.7.1910), а пазней, ужо з турмы, паведамляў: „Сеў я ў турму 26-га ліпеня“.

Дзякуючы таму, што ён сеў у турму зараней падрыхтаваным да гэтага, а таксама і таму, што з ім сядзелі яго прыяцелі—сяляне, ён уваўшоў у яе дзіверы спакойна. Пералічаючы сваіх прыяцеляў: „Міхась тако-ж тут і адзін поэт, што пісаў у „Нашу Ніву“ і завецца Якуб, тутака“, Казімір Карлавіч паведамляў жонку, што „цяпер

пайшоў у турму з лёгкаю душою, ня так, як тады ў 5-м року“ (2.8.1910).

Усё-ж гэта гадавое сядзенне ў Менскім астрозе было вельмі цяжкім і пакінула на Каганцу значны адмоўны сълед. Асабліва цяжка было Казіміру Карлавічу пераносіць час, калі яго ніхто не наведваў у турме; хоць пабачаныні з малым сынам і інш. ён пераўзываў і асабліва цяжка; але пасьля ён адчываў сябе больш лёгка. Наогул гэты чалавек волі надзвычайна даражыў, асабліва ў турме, усім тым, што было адтуль і нават лістамі. Ня раз ён скардзіўся, што лісты з турмы ідуць да жандараў, а пасьля ўжо адсылаюцца, і на ўсё гэта патрэбны вялікі час, але нелегальных дарог сувязі з волій шукаць яму не хацелася, „бо ўсё-такі хто-небудзь да можа пацярпець“ (17.12.1910), а съядома прычыніцца да чые-небудзь шкоды Каганец ні ў якім разе ня мог.

Жыцьцё ў вастрозе было нудным і аднастайным да жудасці. Казімір Карлавіч лічыў, што ім нават зацікавіцца немагчыма. „Калі табе цікава, то апішу ўвесь свой дзень, як я яго праводжу,—пісаў ён жонцы.—Прачынаючыся рана ў 6, 6½ гадзін і паляжаўшы крыху пакуль празвоняць у касыцёле новым, у которым ужо служаць, устаю, крышу застаўшыся ад учора скарынкі гадубом, которыйя чудзь съвет прылітаюць на вакно. Міхась перш за мяне ўстаем і вяжа сець, а калі яму няма работы, то ён хлеб крышиць. Потым, як адчыняць камеру, іду апраўляцца, мыюся і сънедаю; потым паверка; па паверцы што-небудзь раблю: чы малю(ю), чы рысую, чы чытаю што, або піру(шы), а бывае, што і так прашатаюся да прагулкі; потым прагулка парамі ўвокал двара, па прагулцы абед, па абедзі паваляюся. Калі дзень съветлы, то паваляўшыся, зноў што паработкаю, а як цьмяны, то так до вечара правалаюся, прашатаюся па камеры. Вечарам ізноў паверка; па паверцы вечарам і Міхась ідзе спаць, а ў скорасці за ім і я, а другія чытаюць і ў шахі іграюць да позьняй пары. Я цяпер на сънеданыне і на вячэр зъяндаю па паўкварты малака“... (17.12.1910). А праз месяц стала яшчэ цяжэй: „26 сяго месяца разъмняю другое паўгода майго заключэння ў крэпасці. Цяпер у нас пагоршала сядзець, бо народу прыбавілася, а на дварэ холадна, то вонкы пазамыканы, а праз тое воздуху мала, так што часта галава баліць“... (22.1.1911).

Ня гледзячы на ўсё гэта Казімір Карлавіч ня траціў надзеі на лепшае і пісаў жонцы: „Ты скажаш,—ня трэба сябе надзею маціць, а я скажу,—без надзеі і жыцьцё ня жыцьцё“ (20.11.1910). „Я-ж бо маю надзею, што вярнуся да вас здаровы і што зажывемо лепей, як дагэтуль жылі“ (?8.1910).

Роўна праз год, 26 ліпеня 1911 году, Казіміру Карлавічу раненька аддалі яго клумачак і худенька выпускцілі з турмы, бо не хацелі демонстрацыі, якую маглі наладзіць Каганцу таварыши. Апошнія шчыры любілі Каганца за тое, што ён наладзіў іх дружнае жыцьцё, выдаваў газэту ў камеры, рысаваў іх і г. д., словам умела рабіць лягчэйшым іх лёс і свой.

Але і пры добрых надзеях трудна было зажыць лепей паслья выхаду з вастрогу: Казімір Карлавіч ніяк ня мог знайсьці працу. Паслья турмы ён адведваў Прымагільле, сям'ю ў Бярэзані і ездзіў шукаць працы на Украіну. Не знайшоўшы тамака нічога, ён вярнуўся ў Менск. Тутака праз нейкі час ён атрымаў месца ўпраўляючага фальварку Жортаі на Барысаўшчыне з пачатку 1912 году. Фактычна ён працаваў больш каля лесу. Тутака ён праслужыў у пана Копаця аж да сваей съмерці.

Памёр Казімір Карлавіч раптоўна 20 травеня 1918 г. у сваякоў у Прымагільлі (Юцках) б. Койданаўскай вол. на Меншчыне і пахаваны ў Навасёлках тае-ж мясцовасці. Толькі съмерць, і то падкраўшыся, зламала гэтага асілка на 51 годзе яго жыцьця.

Даныя гэтая аб жыцьці Казіміра Карлавіча, хоць і кароткія, але ўсё-ж паказываюць, якую вялікую ролю адыгрываў гэты чалавек у рэвалюцыйным і наогул грамадзкім жыцьці краю. Ён бачыў багацьці беларускай зямлі, якія ішлі ў кішэні розных прыгнетацеляў беларускага народу. Ён ведаў, што з шэрагаў гэтага народу выйшли: Галубок, Налівайка, Нябаба, Каліноўскі і інш., што трасьлі панамі. Ён верыў, што калі народ добра страсяне імі, то ад іх і почату не застанецца і лічыў, што трэба „Беларусь падымаць“. „Штося тычыць партыі, то адно скажу, што народныя грамады, як беларусаў, так украінцаў і ліцьвіноў сама з сябе мусяць быць разам і с (оцыялістамі), бо ходзіць тут аб папраўленні долі народу. Адно пры цяперашніх варунках гэтага зрабіць нельга, так прыходзіцца быць і р (эволюцыянэрамі)“, —пісаў ён аднойчы ў старыя



В. Каганец. Наростаньках (туш).

царскія часы. Гэтыя слова, зразумела, азначаюць толькі кірунак вызваленяня беларускага народу, а ня тое, што беларусы павінны працаўаць у шэрагах б. партыі расійскіх соцыялістых-рэволюцыянараў. Каганец лічыў, што вызваленне могуць здабыць сабе толькі самыя шырокія масы арганізаваным парадкам і на „падыманьне ix“ Каганец аддаў усю сваю рэволюцыйную і грамадзкую чыннасць. Паміж іншым, ведаочы вялікую сілу друку, Каганец быў ініцыятарам выдання беларускай газэты з местам выдання ў Менску. Ён згуртаваў быў адпаведную группу з Макара Яўхімавіча Богдана, Дараахве Дараахвеевіча Бохана і іншых, якія і кла-паціліся аб пачатку справы. Яна ўлічвала ўсе цяжкасці, а тут віленскія ксяндзы хацелі будаваць сваю газэту. Тры беларускіх газэты было-б зашмат для таго часу і значыць прыходзілася выпярэджваць. Прынамсі так маліваў справу Лукаш у сваім лісце да Каганца з Вільні: „Здешнія ксяндзы предлагалі Піліпу іздаваць беларускую газету з такім же консерватіўным направленнем, но он отказался. Передаю это вам с его слов. Как відзе мысьль іздаваць другую белорусскую газету занимает не нас только одніх. Думают об этом і другіе. І съледовательно нужно съпешыць“. А Каганцу і безтаго не цярпелася, бо аб газэце ён марыў даўно, даўно. Принамсі ў яго паперах застаўся наступны адбітак заявы, які съведчыць нават аб конкретных кроках Каганца ў справе выдання газэты яшчэ ў 1905 годзе: „Так как предполагаемый редактор белорусской газеты „Полессе“ капитан Дорофей Дорофеевич Бохан был командирован на дальний восток, то я до сих пор не имея никаких сведений о результате посланного нам в этой весны прошения в отделение по Делам Печати о разрешении издавать газету „Полессе“, имею честь заявить, что сказанная газета будет издаваться в городе Минске по подысканіі знающаго свое дело редактора, а также покорнейше прошу выслать мне мой документ посланны пры прошении. Выслать прошу на имя врача 4 участка Полоцк-Седлецк ж. д. на ст. Ліда. Ноября дня, 1905 г. Казімір Костровіцкі“. Памянёны дакумент знаходзіцца зараз у сям'і Кастрявіцкага; значыць ён быў у той час зъвернуты.

Сярод папер Каганца захаваліся проекты наёвы газэты, што мела выдавацца. Спроектованы рукой Каганца проеккт мае надпіс: „Сельская беларуская газэта Палесьсе, выходзіць у Менску двойчы ў тыдзень“. Але проеккт застаўся проектам і газэта ня вышла.

Больш дэталёва погляды Казіміра Карлавіча на соцыяльны лад характарызуе наступны чарнавы накідак яго ўласнаю рукою проекту партыйнай программы: „1) Зямля павінна быць уласнасцю

ўсяго краю і павінна быць надзеленая ўсякаму, хто захоча на ёй працаваці, чы адзінотна, чы гуртом. 2) Першаму сыну прыдатку ніякага немаш, а лічыцца дзедзічам бацькавай часткі, а калі будзе другі сын і болей, то ўсім тым, як яны дарастаюць... лет, што могуць працаўць, надзяляюцца такіеж часткі, як і бацьку. Да надзелу другіх сыноў, калі яму цяжка падгадаваць пакуль у на- вуку хлопцу будзе пара, то можа трэбываць з воласьці запомогі, і калі сход прызнае яго палажэнне цяжкім, то такая запамога яму выдаецца. 3) Калі каму з сялян трэба чаго ў лес, то ідзе ў сваю воласьць і бярэ там на патрэбы яму тавар цэлік, па катораму (выбарны сялянамі) лясьнік выдае з лесу патрэбны тавар. 4) Калі ў валасным лесе нарасло багата тавару і бачаць сяляне, што ім самім не спажыць, то такі тавар ацэніваецца выборнымі панятымі і прадаецца воласьцю, а гроши палучаныя за тавар ідуць у запасны валасны капитал. 5) Сяляне з зямлі маюць плаціцы назначаны краёвым сэймам падатак, каторы паступае ў кожную воласьць і ідзе на ўсяку абчэственну патрэбу воласьці, як-то: навука, лекі, дорогі, валасная гаспадарка і далей. 6) Калі ў воласьці многа сенажаці, катора застаецца ад надзелаў адзінотных і гуртавых, тоб такое сена зьбіраецца валасною талакою і прадаецца, а гроши ў запасны капитал. 7) Запасныя паля служаць пашаю, а калі хто такі ўпраўны, што можа болей за сваю частку зрабіць і захоча таго, то можа браць ад воласьці ў варэнду за пашу-ж бо па запасной зямлі павінны гаспадары плаціць невялікі падатак. 8) Пры воласьці можа быць рыбнае гаспадарства, калі вазёры і ставы і даход з іх паступае ў запасны-ж капитал; рэкі-ж бо службы маюць для ўсіх, адно воласьць павінна глядзець, чтобы рыба не вынішчалася. 9) Млыны маюць быць абчэственныя і валасны сход пастанаўляе плату за меліво, а можа заўсім такую зьняць. 10) Усякая зьве-рына, апрыч зуброў, аленяў, ласёў, сарнаў і медзьвядзёў належыць да ўсіх і ўсякі можа страляць яе ў сваей воласьці, но не выніш- чаючы, а выш памянёнымі, а злашча зубрамі заведуе краёвы ўрад; лосямі, аленямі, сарнамі можа заведываць і воласьць. 11) Ваенну службу ўсякі адбываці дома, зьбіраючыся ў сваей воласьці ў назначаныя часы для прыпомненія выпраўкі, каторай маладзеж вучыцца ў школах, а аружжа выдаецца ўсякаму на дом, апрыч пушак, каторы павінны стаяць пры воласьці. 12) Усё на- чальства чы бо людзі кіруючыя ўсякімі справамі, як краёвае, так і валасное павінна быць выбірана на вядомы час. Краёвае агульным сэймам, а валасное—валасным сходам". Але Каганец лічыў немагчымым соціяльнае вызваленне без вызваленія нацыя-

нальнага, і таму ён быў самым старым, самым палкім і самым моцным адраджэнцам. Увесь свой век ён пражыў сярод сялян: „разам пасьвіў, разам гуляў, разам працаўаў і цяпер маю між імі сваякоў”,—пісаў ён. Дзякуючы гэтаму ён дасканала ведаў мову народную і быт народны і лічыў, што беларусы наўмынны разьвівацца на аснове задавалення ўсіх сваіх духоўных патрэб на роднай мове. „Бяручы ўсё гэта на ум,—казаў ён, я цяжлю, што маю права паведаць ад імені сваіх сароднікаў-беларусаў, што мы ніякай помочы дзеяля таго, чтобы зьліцца з расейцамі, або палякамі ня просім, бо як захочам то і самі туды да рогу знойдзем. Але мы гэтага пакуль што ня хочам і проціў гэтага вальчым, адно трудна нам простым цёмным людзям гэта дасцца, бо ворагі нашы шмат хітрышыя, болей вучоны і на ўсякін штуку спасобныя”... „Але не. Наш народ не загіне; і прыдзе такая часіна, і ачхнецца наш русынк”...

Без іхнаменення з літаратурнай чыннасцю Казіміра Карлавіча ўсё-ж трудна ўявіць сабе дэталёва яго адраджэнчыя і соцывядына-рэволюцыйныя погляды. Напісаў і падрыхтаваў да друку за свой век Казімір Карлавіч даволі шмат. Але не для ўсіх беларускіх дзеячоў былі адноўкавыя ўмовы друкаванья ў тагачасных беларускіх выданьнях. Каганец разам з некаторымі іншымі ўсё адкладваўся і адкладнаўся. Таму вельмі шмат яго твораў загінула. Прынамсі зусім невядомы лёс зборніку яго твораў, які ён у 1909 ці 1910 годзе даваў у рэдакцыю „Нашай Нівы“ у Вільні для выданьня, а таксама кніжкі для дзяцей, якую ён часткамі пасылаў у суполку „Загляне сонца і ў наша ваконца“ ў Ленінград. Нават невядомы лёс зборніку твораў Каганца падрыхтаваны да друку Я. Лёсікам яшчэ ў 1922 годзе. Засталіся толькі некаторыя чарнавыя паперы, якія захаваў Лёсік, пасъля атрымання іх ад жонкі нябoшчыка. Цяперака яны знаходзяцца ў зборы рукапісаў Беларускага аддзелу Дзяржаўнай бібліотэкі. Частку іх апублікаваў у свой час Я. Лёсік у розных беларускіх выданьнях, бо асабліва чула адносіўся да памяці Казіміра Карлавіча і пайлепш адчуваў вартасць яго твораў.

Поезіі Казіміра Карлавіча, згодна яго ўласных нататаک, напісаны ў час ад 1893 да 1908 г., а ўласна ў 1893 г. напісаны: „Наша малітва“, „Кабзар“, „Нёман“, „Гадка пра Галубка“, „Наш окліч“, „Наш сымбол“ і інш.; у 1894 г.—„Ой, у полі венцер“, „Гэй, дзяўчына“, „Ой, у полі кветка“ і інш.; у 1895 г.—„Вось па тэй сцежцы“ і інш.; у 1896 г.—„Выйду на гару высоку“ і інш.; у 1902 г.—„Былое“, „Наша доля“, „Ранняя малітва“, „Вячэрняя

малітва" і інш.; у 1904 г.—„8—22 сіння 1904 г.“, „Плач беларуса“ і інш.; у 1906 г.—„Наша ніўка“, „Палесьсе“, „Браты мае“, „На сяле вечарам“, „Дзяўчына“, „Салавейка“, „Ластаўка“, „Жайваранак“, „Пчолка“, „Песня зіме“, „Песня вясъне“, „Песня лету“, „Песня восні“ і інш.; у 1907 г.—„Конь“, „Кароўкі“, „Горы мае горы“, „Сцяты камень“, „Успамін“ і інш. у 1910 г.—„Іскры“ і інш.

Пераважная большасць поэзіі Казіміра Карлавіча прысьвеченая пытаныям нацыянальнага і соцыяльнага вызваленія беларускага народу. Пачаў ён сваю поэтычную дзеяйнасць мала пазней за Багушэніча (М. Бурачка) і Няслухоўскага (Я. Лучыны) і прышоў да яе самастойным шляхам, не праз польскую творчасць.



В. Каганец. За сажой (туш).

Усё сваё жыцьцё быў звязаны з працоўным народам і кыву чаў яго. Таму ў яго творах німа пераймальнасці, больш, глыбокі і радыкальны падыход да адраджэнчых і соцыяльных пытанняў. У вершы „Былос“, напрыклад, Казімір Карлавіч апавядвае, як добра жылі шэршні курачаткі на сваіх балоце. На іх

„Наліцеў з паўдня воўк —
Розагнá па кусток“

і на ўсьпелі яны яшчэ ачухаща ад Кіеўскай навалы

„Як цяцеры наляцеў
З літоўской зямліцы“.

Прышлося прыняць гасцьцей як съледна і яны, пажыўшы ў нас,
зусім здружыліся з намі. Але

„Жыў да ўсдалёка
Бел птух як малако.—
Іх долі шчасльіва
Стала яму крывая.
Стай к ім заляцацца
Славай нахваліцца,
Стай э імі дружыці—
На адной зваліці”.

Бяда ад „дружбы“ польскага арла млечнага колеру была вилі-
кая. Але заўсёды знаходзяцца людзі, якія гатовы ратаўцаць чалавека
ад гвалту, каб пасъля самім чыніць гэты гвалт:

„Абабраўскі штух ратанець нас:
З крывымі нігамі,
З дывамі галівамі.
Белага прағкаў,
На нас нагукаў;
Стай нас пацяшаць—
Усюды разганяць;
Казаў: сябе служаць.
Чалом яму бухаць,
Яму верна служыці,
Яго дзядзей карміці” (1902).

І вось беларускі народ з даўных часоў

„Стогне, ой, стогне ад пана чужога,
Мала ад чужога, стогне ад свайго,
Бо свой ад стара да малога
Зъдаекуюцца з таго, што чдлі прадзед яго” (1902).

Казімір Карлавіч першы сярод беларускіх песьніроў падкрэсь-
ліў, што народ стогне ія толькі ад чужацкіх паноў, але і ад сваіх,
бо і ад іх церпіць той самы соцыяльны, нацыянальны і рэлігійны
үціск. Паны народ эксплойтавалі, як маглі, і ім ужо здавалася,
што ён як народ, памер і ія мае сяліх нацыянальных і соцыяльных
жаданінняў.

„Ес мы носім сывіту шэру,
Нікога ия крывудзім,
Мы працуем бо надмеру,
Да шчасція ия відайм.
Адно панству адраблем
За патрабы нашы,
А ўсё неяк патриплем
Пакон у закірвашы.
Бо мы бедны, мы гаюдны.
Ня экамо хруціці” (1904).

Такі стан рэчаву падтрымліваў і царскі ўрад:

Гэй, русіне! што тэк зажурыўся?
 Чы пра Русь ты сваю 'шчэ не забыўся?
 — Ша! як съметш такое гадаці,
 І такія рэчы ў голас павідаці?
 Хіба ты забыўся. як цар праваслаўны,
 Айцеў-баянушка Расей, праслаўны
 Усім русінам прыказаў такі даў
 І рукою ўласнай яго падпісаў.
 Што-б русінаў болей ня было на съвеце,
 А ўсе расіяне, маскоўскія лзеці.
 А хто-ся адважыць русінам-ся зваді. —
 Таго ў ссылку або расстраляці (1899).

Царскі ўрад всдаў, што ад соцыяльнага і нацыяльнага выезвання нацыянальных меншасцей былой Раці прыдзе яму съмерць, бо яно адбудзеца ў вялікай рэвалюцыі, якую ўзынімуть усе народы былой Расей. І ён строга сачыў за тым, каб ніхто ня съмеў беларусам звадца, каб ніхто ня съжеў думадь аб лепшым:

Хлопцы дабраліся—
 Мысьліні вышліся.
 Камусь гэта ис пад чоркай прышлось:
 І іх пакапалі, розка разагналі.
 Памучыўшы колкі ўадужалось (1902).

Больш таго—урад браў лепшых сыноў гэтага народу ў салдаты, якія павінны былі душыць імкненне сваіх бацькоў да волі і абараняць самаўладзтва ад яго надмоўных ворагаў. Эдавалася-б, што хоць гэтых вось салдат урад павінен быў глядзець добра, а на справе было наадварот:

Годзе, айцеў, маці, голасіці.
 Было нас на съясці не радзіці!
 Як нам дзяжка да на съвеце жыці,
 Цару-баянушку служыці,—
 Мы яму песенькі съплюваемо,
 А ад яго палачкі палучаемо (1902).

а часамі, калі цар і паны хацелі павялічэння сваіх багацьцяў, абвяшчалася вайна і па ўсёй краіне разълягайся плач і енк, бо для народу вайна была заўсёды вялікім няшчасцем:

Застагнілі бацькі. браты;
 Зажурылісь хумы. сваты,
 Узгаласенулі жонкі. маткі;
 Зиплакалі і дзяўчаткі.
 Аб'явіў бо цар па сёлах,
 І па мястах і па дворах

Сабірацісь усім мужынам,
Запасным бо „ніжнім чынам“
і ў Манджурию дзесь ступаці
Кроў гарачу праліваці.

Бо яго сьвятлейшым панам
І праслаўным генэралам
Да патрэбны сталі гроши
Для іх лепшай бо раскоши:
То на трункі, то на карты,
То на розны смачны жарты (1904).

Як для народніка на Беларусі, для Казіміра Карлавіча відаць было,
што пытаныне соцыяльнае непадзельна звязана з пытанынем нацыянальным і змаганыне за родную мову было бадай ня менш рэволюцыйным, чым змаганыне за зямлю. Таму ён шмат гора бачыў у тым, што хто колечы з беларусаў часамі мяняў мову сваю на чужую:

Ой гора, жа, гора над намі
А ўсяму вінаваты самі,
Бо мову прыродну мы забываєм,
Опратку, звычай на чужы мяняем (1893).

Усе гэтая цяжкія ўмовы бытавання беларускага працоўнага народу
ўсё-ж ня губілі веры ў Казіміра Карлавіча ў лепшую будучыну:

Хоч як мёртва та краіна
Дрэмле ў попелі;
І пад бічам цемравіна
Усе занямелі,
Пакапаўся-б у тым попелі,—
Іскарка-б бліснула,
А каб ветры наляцелі,—
Полымя-б шыбнула.
І зацвіла-б наша ніва
Краснымі квятамі...
І Беларусь, та журліва,
Што нікне з ляtamі,—
Узварухненца, устрапяненца,
Узвядзе плячыма,
У нову шату апраненца
І празрыць вачыма (1904).

І Казімір Карлавіч капаўся ў попелі народнага нездавалення
самаўладзтвам, гуртаваў вакол сябе лепшых людзей, гукаў, каб люд
прачынаўся, каб скідаў ярмо:

Хай люд прачынаецца,
Сыпіну хай распростае,
З цемры вызваляецца!
Ярму таму цяжкаму
Годзе карк муляці!
Катам кару ўчынімо,
Штоб век было ў памяці! (1906).

Казімір Карлавіч ведаў, што ні ён адзін, ні невялічкі гурток зможа вызваліць народ, а вызваленьне гэта здабудзе сабе сам-жа народ у агульнай згодзе:

Гэй, да скамянемось!
Да за сну прачнемось!
Эгоду ўраім
Што е злого паправім! (1893).

Гэта было вельмі дарагім для Каганца, які гарэў за лепшы лёс народу, і гэтага ён дачакаўся:

Прачнуўся і наш наднямонец;
Молад і стар, мужык і хлопец.
Ой, старшыя чагось зварухнуліся.
Ой, друг к дружку ідзе
І суседа вядзе.
Люляк ня кураць,
Знаць, штось важнае судзяць (1893).

Але, нажаль, не дачакаўся ён волі, што канчаткова ў нас ума-
цавалася пасъля вызвалення з-пад польскай окупациі.

Блізкія да памянёных мотывы працы дадзены Казімірам Кар-
лавічам у адпаведным цыклю вершаў пад назвамі: „Гаратай“, „Жняя“,
„Касар“, „Каваль“, „Столяр“, „Шавец“, „Кравец“, „Цясьляр“ і інш.
Усе яны прасякнуты моцным замілаваньнем да працы, якая выкон-
ваецца з песьняй:

Ідзе ў полі гараты
З сахой за валамі,
Усыцілае ніўку
Свежымі скібамі.
Ратай гарэ ніўку—
Радасць у сэрцы чуе,
Песеньку сінява...

У цяжкой працы кожны ахвотна дапамагае слабейшаму:

Вось маладзенка, вось харашэнка
Жнеечка бо жне—
Смагла сярпом тне;
Свой загон падгоніць, другой падажне;
Старай матцы, нябожа
Яна паможа...

Працаваць цяжка, пот лъцецца струменьнямі, але ўсякі працуе
шчыра:

Гэбаль сівішча,
стружкі ўюцца—
Поту струмкі
Э лобу лълюцца
Столяр шчыра
Бо працуе...

Нават урачыстасць нейкая адчуваецца ў працы:

Каваль кавае,
Молат уздымае—
Залеза б'е,
Іскры дае.
Серп і лемяшы,
Сякеры, карасі
Каваль куе,
Молатам б'е...

А адпачыць прыходзіцца ня часта і ня хутка:

Шавец шые, дратву вяжа,
Ён ня рана спадь бо ляжа—
Мусіць скончыць пару ботаў,
Што-б пазбыціся клапотаў,
Бо сямейка есьці просіць,
А майстрова боса ходзіць...

А тутака яшчэ гуртавы купец пасіляе цяжкія ўмовы адцягваючы выплату заробку:

Крамар плату адцягае,
На злы часы наракае.

Гэтым мотывы працы непасрэдна стыкаюцца з мотывамі соцыйльнымі аб эксплёатацыі працы, аб чым ужо была гутарка вышэй.

Прыроду беларускую Казімір Карлавіч бязъмежна любіў і быў моцна з ёю звязаны ў сваім жыцьці. Гэта замілаваныне да прыроды паказала яму ўсё бағацьце яе і прыгожасць:

Лясы, бары і дубровы—
Краса нашай бо краіны.
Гаі, пушчы, кні, лугі,
Па балотах дай альшчыны—
Усё край наш украшаюць.
Вось край лесу дуб магучы
Сваё гольле прасыпрае;
Так сказаў бы: наінчай—
Лес той вецицем абнімае,
Як-бы бацька свае дзеткі.
За плячыма яго сталі:
Хвойка-матка, ель-удавіца,
Клён кудравы, ясень сьветлы,
І граб—дзядзька і ільміца,
І арэшнік угору пнецца,
І звяканая асіна,
Як-бы вінна, ўсяя трасецца.
Вербалоз між іх утуліўся,
Як-бы хоча памаліцца.
У лясной да прахалодзі.
А на дуба спазірае
Белагрудая дзявіца

У съвежай зелені бярозка.
 Доўгі косы разьбірае.
 А пайдзі ты ў гушчу лесу!..
 Як прыятна ў прахалодзі
 Палляцаці край паляны,—
 Рай на землі ды і годзе!
 Уся паляна травой зросшы.
 Пад нагамі дыван мяккі--
 Мох зялёны, як шаўковы;
 Там угоры птушкі съвішчуць;
 Воздух съвежы і здаровы.
 Мошкі, пчолкі гудудь недзе.
 На паляне да і ў травах
 Зацьвітае, чырванее
 Смашна ягада суніца;
 Далей у лесі дай чарнече
 Буйна, сочная чарніца...

Салавейка, жаваранак, ластаўка і іншыя птушкі нясуць радасць
 і песнью чалавеку сярод гэтай красы прыроды, а ён

У шэрай сьвіце
 Век гаруе, штобы жыці;
 Сячэ дрэвы, лес сплаўляе,
 То са стрэльбай прабягае;
 У смалярні смалу гоніць,
 То па рэках рыбу ловіць.
 Гарэ ніўку пяшчаную,
 Да староначку радную
 Ён какае і мілуе
 І на другу не згандлюе,
 Бо ў лясох съядок волі,
 Хоч пры кепскай нашай долі
 Яшчэ малы застаецца (1906).

Такім чынам прыродаапісальная лірыка Казіміра Карлавіча
 была моцна звязана з мотывамі працы і адраджэнцка-соцыяльнымі.
 А любоўная лірыка, аб'яднаная ў цыкл „Каханье Каганца“, сваімі
 параўнаннямі прылягае да прыродаапісальнай. Яго мілай—гэта
 кветка ў траве, птушачка ў лесе, што лашчыць вока сваёй красой
 і вуха сваёй гутаркай. Малады хлапец, хоча ажаніца з мілай, каб
 гора сваё ўкараціць, а калі яна здрадзіла, дык ён адчайваецца:

Хіба ў рэчцы утаплюся.
 У рэчцы Вусе;
 Аб бел камень разаб'юся...

І ён або яна з сумам успамінае сваю мілую, бо аб ёй яму
 нагадваюць горы, даліны і ўсё навокал:

Горы, мае горы,
 Яры дый даліны;
 І лукі, і гаі,

І ў полі скібіны,
І пылінка нават —
Усё мне гадае
Пра ту дзяўчынку,
Пра ту каравоку,
Ту любу, ядыну
Майму сэрцу ў съвеце...

Апрача ўсіх гэтых, у Казіміра Карлавіча ёсьць некалькі гісторычных вершаў: „У тры шляхі ідуць ляхі“, „Гадка пра Галубка“, „Дума пра кн. Рамана Сангушку“, „Пра пана Ленъскага“ і інш., у якіх ён таксама гаворыць аб нацыянальнай і соцыйальной няроўнасці, аб барацьбітох за нацыянальную волю народу і інш.

Фармальна поэтычныя творы Казіміра Карлавіча цалкам аба перты на народнай поэзіі. Ён пісаў на горш сваіх сучаснікаў і звычайнym літаратурным вершам, але лічыў, што для беларускай поэзіі больш зручны народны склад. Як шчыры, упарты народнік, ён уважаў непатрэбным утвараць вершы на беларускай мове, а хацеў, каб пісаліся беларускія вершы пераважна па форме сваёй, каб беларуская літаратура паклала сваю складку ў скарбніцу ўсёй чалавечай культуры і формай сваесаблівай. Беларускую поэзію ён тварыў беларускім складам, часамі дасягаючы дасканалых пасъпехаў. Пазней гэту практику творчасці Казіміра Карлавіча і яго тэорэтычныя думкі аб гэтым тэорэтычна і практична ўгрунтаваў Максім Багдановіч, але съмерць ня дала яму магчымасці выкананць гэтую справу канчатковая.

Сакавітая проза Казіміра Карлавіча ня менш багатая за яго поэзію. У гэтай галіне мы маём ад яго простыя, высока мастацкія казкі: „Чым болей хто мае“ (1902), „Ня той міл богу...“ (1901), „Адкуль зязюля ўзялася“ (1898), „Бутрымава прыгода“ (1902), „Страшнае закліканье“, „Журавель і чапля“, „Ваўчок“, „Скрыпач і ваўкі“, „Такая доля“, „Што кажух, то ня вата“, і інш.; захопліваючыя мясцовыя лягенды: „Навасадзкае замчышча“ (1898), „Прылукі“, (1902), „Халера 40 року“ (1902), „Засульскія турэ“, „Вітаўка“ (1902) і інш.; таленавітая апавяданьні: „З нашага жыцця“, „Тры алешыны“, „На сплаў“, „На сплаве“, „Забойства ў пушчы“, „Першы сънег і першое паліванье“ і шмат іншых і, урэшце, цікавыя публіцыстычныя („Парада“, „З рэфэрату“, „З папераў“ і інш.), бэлетрыстычныя („Год“ і інш.) і навукова-популярныя („Вандроўка кроплі вады“, „Нашыя птушкі“ і інш.) для дзяцей артыкулы. Ва ўсім гэтым Казімір Карлавіч з замілаваньнем паказваў жыццё беларуса ў мінулым і сучасным сярод яго пекнай прыроды, прычым і тутака большасць яго прозаічных рэчаў гаворыць аб соцыйальных умовах бытаванья селяніна.

У частцы казак, побач з выяўленынем некаторых хібаў чалавечай души—прагавітасьці, зайдзрасьці і інш., выяўляюцца і мітолёгічныя моманты паходжаньямяядзьведзя, зязулі і да г. п. Але ў большасьці казак Казімірам Карлавічам маляваўся быт: няўдалая пакраха брусоў беднымі сялянамі, сварка за дробязі і перапросіны, перавага кожуха над ватай і г. д. Затое ў лягендах Казіміра Карлавіча закранаюцца амаль выключна казачныя моманты мясцовай гісторыі, якія пасвойму высьвятляюць паходжанье замчышчай, рэштак муроў на балоце, цікавых камянёў і інш. У апавяданьнях яго таксама пануе лёкальны момант, г. зн. гаворыцца аб праўдзівых здарэннях, якія адбываліся ў тэй мясцовасьці, дзе жыў сам Казі-



К. Каганец. Буслы.

мір Карлавіч, а ўласна—у Койданаўскім і Любашынскім краі. Некаторыя з апавяданьняў маюць выразна аўтабіографічны характар. Амаль ва ўсіх іх памастацку паказаны соцыяльная няроўнасць і несправядлівасць: багаты дзеяр пакрыўдзіў бедную ятродуку, лясны купец эксплётаваў плытнікаў, хлапца забралі жандары, а яго любая вышла за багатага мельніка і г. д. Прычыны і выхад з стану соцыяльнага прыгнечанья Казімір Карлавіч паказваў у сваёй публіцыстыцы і рэволюцыйнай чыннасці. У сваіх навукова-популярных рэчах, а асабліва ў „Нашых птушках“, Казімір Карлавіч здолеў надзвычайна ўдала і цікава расказаць аб самых вядомых і блізкіх

рэчах: вароне, крумкачу, салаўі і інш. птушках. Наогул, наўрад ці хто з найноўшых беларускіх лісьменьнікаў здолеў так праста і прыгожа апісваць беларускую прыроду, яе багацьце і прыгожасць, як гэта ўмеў рабіць Казімір Карлавіч у сваіх творах прозаю. Меня кожаў ён прыроду, „дзе няма табе прызначанае дарогі, ні платоў, ні абмежкаў; чуеш поўну слабоду“, дзе адыхаеш духова і набіраешся сіл. І ўмоў выклікаць у чытача замілаванье да гэтай прыроды і чалавека сярод яе. Яго „дулеб высокага росту, стройны, каравокі, з невялікаю чарнявую барадою, у летний белай дулебскай сывіты, у сіняй з зялёнымі кантамі шапцы з гэрбам і з бляхаю на рэмені торбы з лясовых лапак, катора вісіць у яго з левага боку, з калітою і нажом пры поясі і са стрэльбаю за плячыма“ ідае „у падар, дзе лінёг слайны падняўся, і любуецца ён, расхінаючы высокія, гладкія ліпкі, каторыя мяккім сваім лістам ласкочуюць яго па ліцу“. А вясна Казіміра Карлавіча „зіму вон прагнала, сінягі паразмывала, ляды пазрывала, зямлю адчыніла і пусціла расу на Беларусь да на ўесь свет. Ветры, убачыўши веснавую гаспадарку, адмяніліся, сталі ражмянія, слухмянія, ласкавыя, адно калі-ні-калі, убачыўши хмару, забунтуюцца: вашумяць, запыляць, а як вясна, іх ушчуняючы, хваціць, харашэнька за чуб, за вушы, кінуцца ў плач, і пальлюцца сълёзы буйным дажджом. Паплачуць, паплачуць да і съціхнуть і шчырэй ‘щэ вясыне памагаюць. Соўнійка, убачыўши другія парадкі, выходзіць на неба ўва ўсёй снаёй красе, і ня рада на кароткі спачынак ханацца. З адчыненай зямлі пагнала траву, зъляцлася птушства, зъвяры з нор да логанаў павылазілі, загудзелі пчолы, мухі і ўсякія кужулькі і жучкі, папаўзілі вужы, жабы, заслянелі лясы, дубровы да гай, зацівілі ўсякія кветкі—усе веснавой гаспадарцы рады“. А сярод гэтай красы зноў чалавек—чарнявы, каравокі хлапчына слухае „як-бы стараючыся распазнаці птушачыя галасы“ і „думаць умсе“... І чытач ня мінае, як звычайна, апісаньні прыроды ў Казіміра Карлавіча, бо ўжо любіць яс і каравокіх яго людзей, імкнучыся па радкох далей пазнаць іх радасці і іх гора.

Такою-ж любоўю да чалавека і веданьнем яго натуры прасякнуты і драматычныя творы Казіміра Карлавіча: „Модны шляхцюк“, „У іншым шчасці няшчасціе скавана“ (1903), „Двойчы прапілі“ (1910), „Старажовы курган“ і „Сын Даніла“.

„Модны шляхцюк“ ставіўся па ўсіх куткох этнографічнай Беларусі і па-за яе межамі рознымі драматычнымі гурткамі і Дзяржаўным тэатрам столькі раз, колькі ня ставілася ні адна п'еса на Беларусі. Ужо адно гэта сьведчыць аб высокай мастацкай дасканалі

ласыці гэтай здviaактавай камэдыі Казіміра Карлавіча. У ёй паказана, як мясцовы шляхцюк Карчэўшчык, што захапляеца ўсім модным і выракаецца ўсяго роднага, сватаецца да скромнай вясковай дзяўчыны, каб забраць у свае рукі яе пасаг, і пры тым у часе першага-ж свайго прыходу нахрапам лезе да яе цалаваецца. На гвалт, узяяты дзяўчынай, прыбягае бацька і выганяе Карчэўшчыку. У сваты прыходзіць са сватам і з гарэлкаю, як патрабуе звычай, мясцовы вясковы хлапец, які, не без адказу, кахае дзяўчыну. Гуляюць заручыны, на якія ўлітае абарваны сабакамі Карчэўшчык і патрабуе ад гаспадара плату за гарнітур. Той згаджаецца, але прапануе зараз-же аддаць гарнітур. Гарнітур хлапцы ўздэіраюць сілком і выяўляеца, што манішка і піджак, адэты на голас цела. Расплачата і скончана дзея вельмі ўдала,—паказана жава і пераконваюча, характеристы выяўлены жывымі, быццам выхапленымі з жыцця. Асяродкавы адмоўны тып камэдыі Карчэўшчык усімі словамі і ўчынкамі даводзіць канчатковы малюнак дэсі, а ўласна, што ўся яго нахапаная ў чужынцаў культура ляжыць на голым нікчэмным чалсе, што ў яго няма ані сумлення, ані гонару, ані здаровага разуму, што нават яго зьнянага да ўсяго роднага—nahапаная павярхонная і нікчэмная. Паказаецца агульную нікчэмнасць гэтага тыпу і забіць яс здаровым съмекам удалось пры гэтым Казіміру Карлавічу без усялякай тэндэнцыі і надуманаасці. Для Карчэўшчыка папаўся і адкаведны сват—такі-ж бяспрынцыпны, на ўсё згодны дзеяля посьпеху, нисковы падхалім. Каб вышла культура, не як у мужыкоў, яны і прыходзяць да гаспадара па адным, тым больш падкрэсліваючы сваю нікчэмнасць. Сам гаспадар, другі сват, дзяўчына і хлапец—заручонія, якіх нахапаць сваёй мужыцкай культурою, але і не выракаюцца яе. У іх чуеца сіла прастаты, у якой крываецца і хараство. Всёмі прыгожа паказана, як рабагу дзяўчыну на пропозыцыю выйсьці замуж спачатку за Карчэўшчыка, а пасля—свайго хлопца. У гэтым, як і ва ўсіх дробязях паогул, выявілася найдасканалае веданыне народнага быту Казімірам Карлавічам. Вялікае нацыянальнае значэнне „Моднага шляхцюка“ ў нас, у Савецкай Беларусі ужо зъменшылася да мінімуму, але соцыяльнае яе значэнне і мастацкасць будуть трymаць яе на аматарской і дзяржаўной сцэне яшчэ дэсяткі год, калі ія больш, падобна „Женитьбе“ Гоголя на расійскай сцэне.

Рэшта драматычных твораў Казіміра Карлавіча так і засталіся без канчатковай апрацоўкі.

У п'есе „У іншым щасці няшчасце скончана“, накіданай ў чатырох частках, на жаль, больш рассказана, чым паказана, як парібак

Астап пакахаў дачку ўдавы Прузыны, у якой служыў. Марыля таксама кахала яго. Але матка думала, што Астап ня пара дачцы, бо бедны ды і ў салдаты павінен быў ісьці. І, калі ён сапраўды пашоў на службу,—новы парабак горш рабіў, і Марылі прышлося зарабляць у дварэ. Там да яе чапіўся паніч і, урэшце, пры дапамозе аканома спаіў і згвалціў яе. Марыля змарнела і памерла „і дзіця чуць усыпелі ахрысьціць“. Астап, вярнуўшыся дадому і ўведаўши ўсё, пашоў у двор і дакараў паніча; той кінуўся біцца, і Астап забіў-бы яго, каб не перашкодзілі дворныя. Астапа пасадзілі ў турму, і пан шмат грошай завёз у горад, каб яго добра засудзілі. Піліп, брат Марылі, абяздаўся не дараваць панічу. Ужо з гэтага ходу дзеі і з трапнай абрысоўкі харектараў і ўмоваў разгортаўняня здарэнняў відаць, што калі-б жыцьцёвяя ўмовы да зволілі Казіміру Карлавічу канчаткова апрацаваць реч, то з яе вышла-б вялікай соцыяльнай значнасці драма.

„Двойчы трапілі“ — няскончаная драма ў 4 частках, таксама як і папярэдняя, завязваецца на аснове соцыяльнай няроўнасці ўдавічэнкі Іўка і Хоўры, дачкі заможнага селяніна, што ўзаемна кахаюць адно другога. Тутака, дзякуючы вялікаму ліку асоб, аўтар удала пачаў паказваць старое жыцьцё вёскі і шкодную ролю п'янства ў ім, а таксама ўжо ў пачатку пасыпей выявіць некаторыя паасобныя харектары. Аснова драмы складаецца з таго, што Іўка і Хоўра, як казана, кахаюцца. Бацька Хоўры—Пракоп хоча выдаць яе толькі за багатага, але любіць добра выпіць і прапівае дачку гультаю Атрыхону, які пратіў яе другому і сам пабег з карчмы, пачуўши, што вясковая бывалая дзеўка Наста зьбіраецца за нека-гасць замуж. Прыйцелі Іўка дамагаюцца ад Пракопа эгуды на прыход Іўка ў сваты. На гэтым дзея трэцяя часткі трэцяй і абрываецца.

„Старжовы курган“— таксама пачатак вялікага твору, але застаўся толькі драматычным нарысам у трох зъявах, у якіх паказваецца, як казак Мікола пакахаўся з дачкою карчмара Хэйнаю. Ваявода таксама ўпадабаў Хэйну, „а яна яго ані блізка“. Калі-ж ваявода найшоў на пацалунак Міколы з Хэйнай, то моцна зазлаваў і рашыў папомсьціца. З гэтаю мэтаю ён паслаў Міколу ў самае небяспечнае месца, на старжовы курган, сачыць за рухам татар, якія ішлі на край. Казак заснуй на варце і яго пабудзіла красуня Бульляна, якую ён бачыў, заблудзіўшы ў лесе і набрыўшы на табар бежанцаў ад татараў. Выяўляецца, што Мікола і Вульляна ўпадалі адно другога і на гэтым дзея абрываецца. Як бачым, і тутака дзея завязана на аснове соцыяльнай няроўнасці, але адбываецца яна ўжо ў пэўных старасьцецкіх абставінах.

Такі-ж гістарычны харктар мае і чацьверты няскончаны драматычны твор Казіміра Карлавіча—„Сын Даніла“. У ім у трох дзеях ужо ўдала паказана змаганье за родны край на аснове пэўных бытавых умоваў.

Такім чынам, Казімір Карлавіч выявіў у сваіх драматычных творах багатыя здольнасці беларускага драматурга, але і тутака, як і ў апавяданьнях, большасць засталося няскончаным, калі ня думаць, што няскончаныя толькі чарнавыя накіды, а скончаныя орыгіналы дзесь загінулі. Бяспрэчна адно—і драматычнай яго творчасці побач з беднасцю ня спрыяла тое, што ён не друкаваўся ў такой меры, як іншыя тагочасныя і пазнейшыя беларускія пісьменнікі. А апошняму ў сваю чаргу спрыялі некаторыя разыходжаньні Казіміра Карлавіча з тагочаснымі беларускімі культурнікамі па пытаньнях соцыяльных і культурна-нацыянальных, аб чым гутарка ніжэй.

Харство Беларусі Казімір Карлавіч паказваў ня толькі ў літаратурных, але і ў выяўленча-мастацкіх творах. І калі ў галіне літаратурнай ён быў адным з першых у новай літаратуры, то ў галіне апошняй ён быў адзіным і выключным пачынальнікам новачаснага беларускага мастацства.

Што-колечы аб яго мастацкай чыннасці можна знайсці ў яго перапісцы. Так выдавецкая суполка „Загляне сонца“... у 1906 годзе прасіла яго рабіць рысункі да сваіх уласных кніг і наогул, а ў 1909 г. яму была заказана вокладка да кнігі Я. Коласа „Другое чытанье для дзетак беларусаў“. У лістох з турмы Казімір Карлавіч шмат разоў успамінаў аб сваёй мастацкай працы. „Я тутака патроху малюю, можа што зароблю на будушчэ“,—пісаў ён жонцы (21.8.1910). „Пытаеш, Ганнулька, што малюю,—малюю я галоўкі беларусаў і сцэнкі з камернага жыцця“ (23.9.1910). Але гэта камернае жыццё амаль не давала матар'ялу для рysаванья: „А, дзетачкі, дамагаецца рysункаў, а я бачыце ня маю што рysаваці, усёроўна як і пісаці; няма ў вуме матар'ялу. А вы патрырайдце да пайлета, пакуль я прыеду і прывязу вам рysункаў“ (11.4.1911). Казімір Карлавіч усё спадзяваўся на будучыну, калі ён будзе на волі і зможа больш тварыць і пазбавіцца ад турэмнай нуды: „Пішаш, штоб рysаваць дзецям, а тут мне ніякай ахвоты рysаваць няма... Нарысаваў-бы я вам што, да лянуся, ужо вы мяне выбачце. Бог дасьць скора ўжо прыеду, то і нарыйсую вам пад вашу каманду, а то ня ведаю як вам угадзіць—і сувінны ня добра і дзеці пагана... але нечага рабіць, паспытаю вам нарыйсаваць стардоў, калі з дэяцей ня рады“ (12.3.1911). І ўсё-ж на працягу

першай паловы свайго вастрожнага году ён рысаваў даволі шмат на аснове ранейшых сваіх успрыйманьняў і ілюстрацыйных заданьняў сваіх таварышоў: „Маляваць я маляваў усё найболей беларускія тыпы, адно—два малюнкі з турэмнага жыцця, а то нарысаваў 12 рысуначкаў Якубу Коласу да яго твораў“ (17.12.1910). Надзеі-ж Казіміра Карлавіча на працу на волі ня зусім ажыццяўляліся. У яго паслья выхаду з турмы ня было адпаведных матар'яльных умоваў для мастацкай чыннасці. Ён нават варстата ня меў: „Хвігуро рэжу, рэжу да штось спору няма, бо напамяць ня помню, а для ўзору нічога ня маю, да і робіць без варстата пагана, аднай рукой калупаю“ (26.11.1911). Апрача гэтых, ёсьць яшчэ два щікавых успаміны аб мастацкіх творах Казіміра Карлавіча ў лістох яго блізкага прыяцеля Лукаша да яго-ж самога. „Хрыстос ваш стаіць каля съценкі, як і стаяў, і ні да каго яму дзела няма“ (21.4.1910),— пісаў ён аб датурэмным творы Каганца, а пазней успамінаў і твор, выкананы ў турме: „Теперешняя свобода (1917 г. М.К.) і лікованіе похоже на ту деву, которую ты рісовал когда-то в тюрьме Ефіму. Она улыбается і маніт, но еще велікая пропасть впереді добраться до нее“ (26.5.1917).

Мастацкіх твораў Казіміра Карлавіча захавалася вельмі мала і яшчэ менш вядома. Тое, што захавалася, належыць Беларускаму аддзелу Дзяржаўнай бібліотэцы, Дзяржаўнаму музэю, Музэю рэвалюцыі, Г. Кастрявіцкай, С. Скандракаву і інш. Але ўсё гэта не са-мае каштоўнае, а тое, што належыць Дзяржаўнай бібліотэцы, скла-дае выключна розныя пачатковыя проэкты і накідкі.

Казімір Карлавіч, асабліва любячы мастацтва, працаваў у га-ліне скульптуры, маляйніцтва і рысаваньня, прычым працы па за-казу ня любіў, а садзіўся за малюнак, разьбу, рысунак тады, калі яму надыходзіла ахвота.

Скульптурных прац яго мне вядома пакуль што толькі дзве. Адна з іх, драўлянае ўкрыжаванье Хрыста, вышынёю каля 90 см., згодна народнаму звычаю, афарбавана ў белы колер і толькі галава ў прыгожа завітым калочым вянку і рушнік ля пояса з розным народным орнамэнтам, ды вусы, бровы і невялікая барада—бурага колеру. Уся фігура вельмі портрэтная і нагадвае ўлюбёны тып беларуса ў рысунках Казіміра Карлавіча. Гэта праца датурэм-нага часу. Другая—барэльеф са сланёвай косьці памерам каля $7,9 \times 6,6$ см. зроблена Казімірам Карлавічам у турме і адтуль была прададзена. Барэльеф нагадвае ўлюбёны ім і ў літаратурных працах і рысунках мотыў: размова хлапца з дзяўчынаю ля пералазу. Толькі тутака ёсьць пэўныя відавымены. Плот у садовых кустох,

а за ім дрэва—стылізаваныя. Дзяўчына сядзіць у левай частцы барэльефу тварам управа і правым бокам да гледача; калені яе прыходзяцца якраз на палове барэльефу, а ступені ног крыху правей апошній. За ёю, тварам да яе і тулавам да гледача, з невялікім паваротам да дзяўчыны стаіць хлопец і трymае сваёй левай рукой яе левую-ж. Правая рука хлопца спушчана і хаваецца за галавою дзяўчыны. Дзяўчына ў кашулі, гарсэціку і спадніцы; хлопец—у кашулі, завязанай жычкай ля шыі і падпіранай поясам, камізэльцы і звычайных штанох. У фігурах адчуваецца рух, напружанасьць і настрой. Увесь барэльеф утварае моцнае ўражаныне. У левым ніжнім рагу надпіс: „К. К. 1910 л.“. Ёсьць яшчэ трэцяя невялічкая, таксама барэльефная праца Казіміра Карлавіча з сланёвай косьці, вельмі падобная на гэтую, з некаторым уплывам заходня-эўропейскіх мотываў, але наконт яе яшчэ з'біраем дадатковыя весткі аб сапраўдным паходжаныні яе з-пад рукі Каганца.

Але мне пакуль што вядомы толькі чатыры працы Казіміра Карлавіча, прычым дэ́льве з іх на ўжытковых рэчах. Казімір Карлавіч наогул заўсёды вызначаўся ўжыткоўнасцю свайго мастацтва. Яго творы—гэта альбо аздобы ўжытковых рэчаў, альбо ілюмінацыі кніжак, альбо праекты тых абставін жыцця, у якіх ён жадаў жыць—хаты, мэблі і да таго падобнае. Так, яго зімовы краявід з'яўляецца неадлучнаю часткаю палічкі. Яна складаецца ўласна з палічкі памерам каля $58,2 \times 22$ см., абгароджанай парэнчамі з птушкамі па кутох, яе съценкі з малюнкамі і разных упорных бакавінах вышынёю каля 26,4 см., якія злучаюць съценку з палічкай і падпіраюць апошнюю. Парэнчы і бакавінкі аздоблены разным геомэтрычным орнамэнтам. Съценка палічкі мае памер каля $54 \times 30,8$ см. і складаецца з некалькіх частак. Паслья адваротнага гэымсу па краі яе ідзе кругом чыстая чорная палоска каля 2 см. шырынёю. За ёю, таксама кругом, чатырохкутнікам ідзе орнамэнтаванае стылізаваным расьлінавым орнамэнтам поле шырынёю каля 3,7 см. Уласна на ім стаіць малюнак памерам каля $12,7 \times 28,6$ см. Зьверху і па бакох яго абкружае чорны шлячок шырынёю каля 0,8 см., а за ім орнамэнтаванае поле малюваным геомэтрычным народным орнамэнтам съветла-чырвонай, блакітнай, чырвонай, жоўтай і белай фарбамі, шырынёю каля 3 см. Бакавінкі, сама палічка і інш.—чорныя. Малюнак уяўляе найтыповы зімовы беларускі краявід па сънегавым полі з берагу на занесеную сънегам рэчку; уперад ад гледача ідзе стравец у кожуху з чорнай аблімоўкай, аўчынавай шапцы з зялённым верхам, ботах, падпіраны поясам са стрэльбай пад левай пахай. Зьлева ад яго з-пад берагу відаецца жывы жоўты пясоначак і зялёная

верхавінка, а далей па беразе—два вялізных дрэвы бяз лістоў і лявей пад імі—зялёныя елачкі. А яшчэ далей, ужо за рэчкаю, відаць край вёскі. Сыпераду ад чалавека бяжыць сабака па лёдзе, які прабіваецца сваім колером з-пад сънегу. На tym беразе стаіць абсыпаны сънегам стог з бура-зялённым нізам. З правага боку ад стральца ў беразе рэчкі відаць кусты, чарот, асака. За стогам—рэшткі леташняй жоўтай травы, а за імі, цераз белае поле, на кругавідзе—лес у блакітна-зялёных колерах. Над усім—характэрнае хмарнае неба. Усё вытрымана ў рэальных тонах. У чалавеку відаць яго характар. Наогул усе характэрныя ўласцівасці нашага краявіду перададзены дасканала. У ніжнім левым кутку надпіс: „К. Костровіцкі 31/VIII 1907 л.“. Другі малюнак Казімірам Карлавічам зроблен на дубовай кацёлцы, адпілаванай наўскос. Кара яе складае сваеасаблівую рамку і навакол малюнку—бурую палоску каля 0,5 см. шырынёю. Для раўнавагі за ёй пушчана чырвоная палоска каля 0,8 см. і чорны шлячок каля 0,2 см. шырынёю. Сам малюнак займае круг памерам каля 17×14 см. Фон зьверху блакітны і кнізу пераходзіць у блакітна-зялёны. На ім паясны портрэт беларуса ў саламянім каплюшу, белай кашулі з адкладным каўняром, завязанай ля шыі чырвонай жычкай і крышку расхіненай на грудзях і суконнай сывітцы полага колеру са стаячым каўняром. Левай рукі ніжэй локця ня відаць; у правай, узянутай на ўзоровень пляча, звычайная люлька з мядзянім вечкам. З-пад каплюша з'вісаюць русыя валасы, а невялікая русая барада суладна карым вачам. Добра выяўлены асмысьлены пагляд, рух да люлькі і вольнасць ва ўсёй фігуры. Галава насаджана крышку ненатуральна. У нізе надпіс: „К. Костровіцкій“, а на адвароце: „На память от Віктора—4/III 1907 г.“. Трэці малюнак зроблен на каменным тапары памерам $9,6 \times 6,5$ унізе і $\times 4,3$ см. уверсе. У зялёным лесе стралец ва ўсім белым: шапцы, кашулі і штанох. Толькі каўнер завязаны жычкай ды камізэлька чырвоная і рамень ад торбы цераз плячо. У руках стральца стрэльба напагатове. Ва ўсёй фігуры тварам да гледача рух і напруджанасць. Па левым краі: „Duleby“ і ў левым ніжнім рагу: „К. К. 1909 г.“. Чацьверты, няскончаны малюнак на палатне памерам каля $32,2 \times 24,5$ см. вельмі характэрна паказвае, як сяляне пад хатай слухаюць лірніка. Малы павадыр, хлопчык на зямлі, дзяўчына і інш. дадзены надзвычайна тыпова з выяўленынем характару і настрою кожнага.

21 вядомы мне малюнак тушшу больш рознастайна паказвае беларускую прыроду і быт. Усе малюнкі маюць невялікі памер менш 9×12 см. Восем з іх даюць нашы тыповыя дрэвы: дуб,

вярбу, елку, хвою, ільміну, топаль і бярозу і прызначаліся для адпаведных літар альфабету ў лемантары. На трох паказаны дзік, воўк і бусел ля гнязда. Нарэшце: дрэнная хата і хата на два каміны, якую хацелася мець самому Казіміру Карлавічу, хлопец у полі за сахою з валамі, стралец з сабакам у лесе, выбары старога Рыгора на мядзьведзя, лірнік з павадыром на ростаньках, бацька з сынамі ля стала, матка за калыскай і за прасыніцай, на санях (нагадвае Пярова) і павіншаваньне Мікалая апошняга з новым рокам, калі ён ляціць потарч ад беларускага касара.

З рысункаў алоўкам больш скончаны і больш выдатныя: партрэт маткі Казіміра Карлавіча, сем партрэтаў яго таварышоў, чатыры карыкатуры на пахаваньне беларускай волі і інш. Рэшта рысункаў—толькі нататкі і накідкі, якія съведчаць аб tym, што ў мастацкай чыннасьці Казімір Карлавіч амаль усебакова адлюстроўваў беларускую прыроду, заняткі і быт беларуса. Асабліва шмат проектаў орнамэнтальных аздобаў для гліняных вырабаў, вакон, лаваў, сталоў калёс, паліц, шаф, начовак, тапароў і самых розных іншых рэчаў. Казімір Карлавіч хацеў аздобіць усё тое, чым карыстаецца беларус. І вядома шмат розных ужытковых рэчаў, зробленых і аздобленых ім самім: ночвы, асадка, настольная скрыначка і інш.

Дзяякоучы свайму дасканаламу веданню прыроды Беларусі і быту народу, сярод якіх ён правёў увесі свой век, Казімір Карлавіч здолеў у сваіх літаратурных і выяўленча-мастацкіх творах паказаць гэтую прыроду і беларуса сярод яе так, што іх ня толькі бачыш, але і адчуваеш, ня толькі думаеш выкліканымі імі думамі, але і перажываеш іх. Яго творы—гэта першыя ластаўкі сапраўднага беларускага мастацтва, у аснове сваёй у той час сялянскага.

Вельмі харектэрна і тое, што рознастайная мастацкая чыннасьць Казіміра Карлавіча ў значнай меры грунтавалася і на яго навуковай працы, а ня толькі на непасрэдным веданьні быту і прыроды. Самым важным і галоўным навуковым заданнем у Каганцоў час ня толькі для яго творчасці, але і наогул, было зьбіраньне беларускага слоўніка. Казімір Карлавіч заўсёды жыў сярод сялянства, і гэта асабліва спрыяла яго слоўнікавай працы. Нават у частцы яго папер, якая захавалася, ёсьць звыш тысячи чарнавых запісаў чиста народных слоў, што яшчэ часамі і цяперака невядомы літаратурнай мове. Казімір Карлавіч запісаў слова па сэнсу іх: імёны ўласныя, прыметнікі ласкальныя і г. д., а часамі па альфабету. З найбольш цікавых яго запісваў можна адзначыць: а) назвы свяцтва: залоўка, або залвіца, дзвевер, сястрэніца і сястрэніч, братаніч.

ніца і братаніч, стрый або страчны і інш.; б) розныя іншыя іменінікі: пыца, мыза, чмыс, гал, земець, зубель, подкур, комса, чучка, цемравін, цэд, цыр, талька, тасьма, тонь, стрыигаль, пачынак, баяр, эяло, ёмка, памак і інш.; в) розныя прыметнікі: съмялявы, панявы, мнявы, маторны, кваллівы, галюзны, красны, зазрывы, статечны, мирэжаны, зяхраты, золкі, карабаты, чмары, пылкі, тужны, трамцівы і інш.; г) розныя дзеясловы: лютаваць, зырыцца, майначыць, смычыць, буяць, выцяць, петаваць, казіць, верадзіцца і г. д. Трудна знайсьці слабое, нехарактэрнае слова ў яго слоўніковых запісах.

Адначасна з запісваньнем словаў, Казімір Карлавіч зъбіраў і народныя песні, казкі, прыказкі, гульні, абрады, і ўсё гэта часлья ўмела скарыстоўваў у снай творчасці. Але яго фольклёрныя запісы мелі на толькі практичнае значэнніне ў яго мастацкай творчасці, а і навуковыя, бо запісваліся фонетычна з адзначэнынм месца запісу і іншых даных.

Казімір Карлавіч вывучаў і гісторыю славян на Беларусі і, наогул, съведкамі чаго засталіся чарнавыя часткі яго некаторых прац. Ён-жа даў удалую спробу географічных нарысаў. Але больш за ўсё Казімір Карлавіч працанаў над вывучаньнем нашае мовы і звязаных з гэтым пытаньняў азбукі, правапісу і граматыкі. У выніку гэтага ён пісаў, што „беларуская мова е адна з найстарэйшых і найчысьцейшых з усіх моваў словенскіх: у ей меней як у другіх чужаземнага налёту; у ей захаваліся яшчэ ўсе хормы старыя пры спражаньні і пры скданенні, і (яна) можа служыць як-бы ключам для усіх словенскіх моваў; яна дзеліцца на многа гутарак, але глаўным чынам на дзьве: на поўночну, чы—бок беларуску, і палуднёву, чы—бо палеску. Першая адлічаецца аканьнем, яканьнем, цёканьнем, дзёканьнем, мякчайшымі зыкамі і с, і меней у ёй старыны захавалася, а палуднёна—цьвярдэйшымі зыкамі, цвёрдым с, р і э, меншае аканьнс і яканьне, слабое цёканьне і дзёканьне (а дзе і саўсім ня дзёкаюць і ня цскаюць, за то бывас оканьне), прымерам: белар. ня хоче, хачу, чаго, сядодня, у з'млі, целя, дзеўка, меўся; палес. не хоче, хочу, ч'го—чого, сэгоддня, у з'млі, теля, діўка, маўся”... У сувязі з такім поглядам на нашу мову Казімір Карлавіч яичэ ў 1906 годзе спрочаўся з выдавецтвам „Загляненіе сонца”... у асобе В. Іваноўскага наконт таго, якую гутарку ўзяць у аснову новай літаратурнай мовы—чорнарускую ці беларускую. Ён, зразумела, стаяў за першую, а Іваноўскі за другую. Да-рэчы, спрэчка ішла і аб слоўніковым складзе мовы—Казімір Карлавіч быў супроць полёнізмаў. У сувязі з пытаньнем аб асноўнай гутарцы для літаратурнай мовы стаяла і пытаньне аб нравапісе. І ў ім Казімір Карлавіч меў

свой асаблівы погляд на вырашэнне яго, так, у свой час ён пісаў у рэдакцыю „Нашай Нівы“ (у гэтым выпадку цалкам захоўваем напісанье орыгіналу): „Посылаю я ў поважаную Рэдакцыю Ношай нивы одну статцю, катору Украіна побоялася надруковаци яко крамольную, і прошу ее надруковаци, и одно позвольце мне положыць адзін варунок, а меновіце: статцы которые буду пісаць друкуйце так як ены напісаны не зменіваючы правописма. Я, бачыце хочу чтобы вашу газэту усі беларусы могли чытати и чтобы мали з ее корысць, а не одна борысоўшчына и вілсісчына. Бо, хоч Вы гневаідзеся-не гневаідзеся, а мушу сказаць, што, так як цяпер выйходзіць, ена шыроко не розыйдзетца, бо большая часць белорусоў не може ее чытати з прычыны правописма. Як, прымером, може ее чытати могілевецкія безударное о говорыць як ы, або полшукія котры окае, а навэт і самому акаючэму складней будзе одличыць ката ад ката, коня ад каня, вода од вада і далей, як ката од ката, каня од каня, вада од вада. А також зауважце и тое, што акаючыс беларусы безударное о и е гавораць не як а и я, а як бы штось неяснос ніто а, ніто о, ніто ы і тажэ мягкіе ѣ-е-и, одно у водных местцах перасылае той зык у других—другі, у трайціх, трэйці, а чэцвертых ніводзін з их ис перасылае. А да ўсего гэтого белорус, убачыўшы вашэ правописмо, думае што гэто на смск з его мовы гэтак лишуць много з того шкоды выйходзіць“ (чарнавы накідак быв даты).

Вось галоўным чынам у гэтых пытаннях, побач з шмат якімі іншымі, былі ў Казіміра Карлавіча і ўсёй яго групі разам з Палуянам, разыходжавыні з віленскай і пецярбургскай групамі беларускіх дзеячоў. Наколькі Полуян, Богдан і інш. прымыкалі да вышэй паказаных меркаванняў Казіміра Карлавіча пакуль што невядома. Але разыходжаныні былі моцныя і ёсьць думка, што яны, побач з іншымі прычынамі, у значнай меры прычиніліся расчараўванню і самагубству Палуяна. Усё-ж Казімір Карлавіч, як і Полуян, стаяў выпэй звычайнай варожасці да „Нашай Нівы“ і выпісваў яе сваім знаёмым сялянам, што відаць з лістоў і таго і другога.

Пытанні альфабету на менш важныя чым пытанні правапісу і над імі Казімір Карлавіч працанаў бадай больш, чым над апошнімі. Ён цярпіва і дасканала вывучыў расійскую, лацінскую, славянскую і арабскую азбуку, шукаючы найбольш адпаведных знакаў для беларускіх гукаў. Адначасна ён спрабаваў практычна ўкладыць беларускую азбуку, аб чым съведчаць шматлічныя праекты ў яго чарнавых паперах. Адзін з іх, з тэорэтычным угрунтаваннем, складаецца з наступных начарна накіданых думак (на жаль, у суп. „Малітвак“ № 10.

часнай азбуцы, якой карыстаемся, няма знакаў для перадачы Каганцавага проэкту і прыходэцца перадаваць іх сучаснымі знакамі ці словамі ў дужках): „Усе людзі стараюцца наладзіць пісьменнасць так, чтобы яна была як можна прасцейшая, а затым і лягчэйшая для навучанья. Адно адны разумеюць, што калі ў абэцадле меней знакаў, то яно лягчэйшае, а памойму разуменю трохі ня так: бо калі мала знакаў зычных, то на адзін зык прыходэцца ставіць колькі знакаў, як прымерам: у англікаў, хранцузаў, да навошта далёка шукаці, калі і ў нашых суседзяў палякаў, калі трэба пастаўіць *x*, *ч*, *ш*, то мусім пісаць *ch*, *cz*, *sz*, што дужа затрудняе навуку граматы. Калі-ж бо прыняці на ўсякі зык асаблівы знак, то хоч будзе трудней трохі наўчыцца гэтых знакаў, але пісаць ужо будзе шмат лягчэй. І славянскае абэцадла і е найлепшае з усіх эўрапейскіх, бо яно падходзіць да ўсіх славянскіх гутарак, адно пачамусь яго закінуці, а пільнуючыся якойсьта моды стараюцца пісаці лацінскімі знакамі, каторая ні да воднай з цяперашніх моваў не падходзяць, а тым болей да беларускай мовы, каторая багата зыкамі. Отож я паспытаю ўлажыць беларусам на пробу абэцадла, като-рае бы найболей падходзіла да іх мовы. Возьмем перш аднаголосныя: *a*—як і ўсякае *a* і к яму-*ж* мяккую *я*; *e* і мяккае *э*, хоч у беларусаў яно траяка гаворыцца—цвёрда, мякка і сярэдне, такжэ як і *ы*, но дзеля ўпрошчанья возьмем толькі два—*ы* і *і*, а беларус сам няхай вымаўляе іх, як яму лягчэй; далей *o*, *ё*, але трэба ведаць, што *o* без усілення голасу (ударэння) у беларускай мове рэдка гаворыцца ясна, а адны гавораць як-бы *a*, іншыя—як *ы*, а толькі пічукі гавораць *o*. У цяперашніх кнігах пішуць *a*, а я пасулю ў такім разе пісаць (цвёрды знак *M. K.*) і адпаведну ёй мякку (яць *M. K.*), а також *o* з прыдыханьнем (славянскае он *M. K.*), каторое можна гаварыць калі з яго пачынаецца слова, як *то*, або *во*, а ў сярэдзіне слова—то як *ou*; *u* з прыдыханьнем (асобны знак *M. K.*), прымерам уліца вуліца, або гуліца, і мяккае *ю*. Цяпер возьмем сагалосныя: *b*, *v*, *z*, *d*, але *d*, калі стаіць перад мяккім зыкам беларусы найболей гавораць войстра, з прысывістам і цяперашнія пісьменнікі пішуць *дз*, а памойму лепей прыняць асаблівы знак *д* (рукапіснае хвастом уніз *M. K.*), далей *ж*, *з*, *к*, *л*, *м*, *н*, *п*, *р*, *с*, *т*, *у*, *ў*, *й*, *х*, *ч*, *ү*, *ш*, *т* мяккае також гаворыцца з прысывістам і пішуць *ць*, а мы возьмем (асобны значок *M. K.*)“. Далей Казімірам Карлавічам дадзены проэкт уласна беларускіх знакаў і прыклады словаў з іх.

Гэтыя цікавыя думкі зноў-жа засталіся толькі думкамі, бо ў царскія часы ня было адпаведных матар'яльных і юрыдычных

умоваў для ажыццяўлення такога проэкту: патрэбны былі зьезды, якія адбываюцца зараз, для паразуменья ўсіх культурнікаў, або вялікія грошы на практычную выдавецкую працу новым шрыфтам. Ані дазволу на першыя, ні грошай на іх і на другое ні Казімір Карлавіч, ні беларускі народ ня меў і ва ўмовах царату ня мог мець.

Дбаючы аб асьвেде народу на яго роднай мове, Казімір Карлавіч працаваў і ў гэтым кірунку. Ён улашыў „Беларускі лемантар або першую навуку чытаньня“, кніжку для дзіцячага чытаньня, частка якой ужо была атрымана выдавецкай суполкай „Загляне сонца“... аб чым съведчаць лісты В. Іваноўскага да Казіміра Карлавіча, пераклаў „Гутаркі аб небе і зямлі“ і г. д.

Лемантар ня мог быць вялікім, бо трэба было, каб ён танна каштаваў. Вось кіруючыся на гэта, Казімір Карлавіч і даў усю навуку чытаньня ў невялікай кніжачцы. Увесь матар'ял укладзены па гукавому мэтаду. „Даўней вучылі чытаць год, або і два, а цяпер і ў два месяцы навучыш—пісаў аўтар у прадмове да лемантара. Не паказывай зараз усіх знакаў, а так, як тут напісана: знак за знакам і адразу вучы чытаць цэлы склад і слова, склад за складам. Ня так, як раней вучылі: бэ-а-ба, а зразу б-а-ба. Пакуль пачнеш вучыць чытаць у новым месцы, прачытай раду, што дробнымі знакамі напісана“. Гэтыя рады сапраўды ў значнай меры дапамагалі пры навучаньні. На кожную літару дадзены выстарчаючы матар'ял для навучаньня. Апошні ілюстраваны рысункамі Казіміра Карлавіча. У канцы лемантара дадзена некалькі цікавых дзіцячых апавяданьняў, а таксама тлумачэнне паняццяў гуку і літары, знакаў прыпінку і інш. і, урэшце—цыфры і лацінскі альфабет. Да апошняга на жаль не дадумаліся яшчэ найноўшыя ўкладальнікі лемантараў, а навука лацінскаму альфабету на роднай мове палегчыла-б у далейшым вельмі важную справу навучаньня чужаземным мовам, якая пакуль што ў нас у поўным занядзе. Апрача лемантара, Казімір Карлавіч укладаў і граматыку беларускай мовы, часткі якой захаваліся ў яго чарнавых паперах, а некаторыя тэрміны ўвайшлі ў сучасныя выданьні граматык.

Аб кніжцы для дзіцячага чытаньня можна судзіць толькі па тых абрыйках, якія засталіся ў чарнавых паперах нябожчыка. Але такія рэчы, як апавяданьні або птушках, або першым сънезе і паляваньні на зайца і інш. паказваюць Казіміра Карлавіча як глыбокага знаўца дзіцячай псыхолёгіі, задач навучаньня і адпаведнай мовы для апавяданьняў такога роду.

У кірунку веданьня і скарыстаньня ўласна папулярнай мовы Казімір Карлавіч выканаў вялізную працу выкладаньня на бела-

рускай мове „Гутарак аб небе і зямлі”, што ў той час было асабліва цяжка, бо ўсе тэрміны траба было знайсьці самому і ён здолеў іх знайсьці на роднай мове. На жаль, гэта каштоўная кніжка яшчэ ўсё не пісравыдана нашымі выдавецкімі ўстановамі.

І жыцьцё і творчасць Каганца выклікалі і выклікаюць захапленыне і павагу да сябе. Нават царскі ўрад выявіў гэту павагу ў вечнай апесцы над ім у турме, якую прымусова дакаў двойчы на пражыцьцё, а таксама і Е. Карскі ў сваёй адмоўнай ацэнцы працы Каганца. Але апошні, пішучы, што „вообще он большой сепаратист і ненавістник всего русского“, перабраў меру. Каганец у адным з сваіх вершаў пісаў:

„Што сваё сывок,
На чурайся жа
І чужому-ж ты
Навучліся жа! (1907),

а гэта ўжо съведчыць, што ня ўсё чужое, у тым ліку і расійскае ненавідзеў Каганец. Але ўсё-ж мы павінны ахвотна адзначаць не-задаваленыне царату і Карскага Каганцом, бо каб яны маглі яго пахваліць—мы-б гэтым самым яго такога, ик маём, ня мелі-б. Супроцьлегла, чым царат і Карскі, адзываюцца беларускія культурныя дзеячы аб Каганцу. „Ад барадатай прысадзістай фігуры аўтара (К. Каганца. М. К.), насіўшага кожух, боты і падліразанага поясам, веяла такой моцнай несакрушымай верай, што „Беларусь трэба падымаць“,—пісаў А. Уласаў. „Пачаў ён (К. Каганец М. К.) пісаць з 90 гадоў, у часе пашырэння твораў Багушавіча, але стаіць у гэтых часе зусім самабытна, орыгінальна, па-за ўсякімі ўплывамі і перайманьнямі“,—адзначыў М. Гарэцкі, а невядомы аўтар констатаваў што „ён (К. Каганец. М. К.) лічыцца духоўным бацькам усіх працаўнікоў беларускага руху“. Аб літаратурных творах Казіміра Карлавіча нельмі добра адзываўся С. Ясновіч, М. Багдановіч і іншыя беларускія літаратары і культурыкі наогул. Трапна адзначыў вартасць драматычных твораў Казіміра Карлавіча Язэп Дыла: „Усс яны (драматычныя творы М. К.) былі апубліканы Я. Лёсікам і съведчаць аб вялікіх магчымасцях, якімі валадаў пісьменнік: ён добрыи назіральнік быту, чулы сэрдзam чалавек і добры псыхолёг (як прыгожа раскрыта ім першае каханье вясковага хлапца і дзяўчыны!), якая сакавітая, а і простая разам мова ў яго герояў“... Таксама яскрава вызначаны і мастацкія здольнасці Казіміра Карлавіча В. Ластоўскім: „другога такога знаўца псыхікі і быту беларусаў, як Каганец, беларусы дагэтуль ня маюць паміж сваёй інтэлігэнцыі

Гэта асабліва кідаецца ў вочы пры азнямленыі з яго мастацкай творчасцю: з паміж усіх новачасных беларускіх мастакоў толькі адайн Каганец умёу нарысаваць сапраўдны тып беларуса "... Гэты шэраг дадатных подгукаваў аб Казіміру Карлавічу можна было-б значна павялічыць.

Але, разам з тым, у біографічных нататках пра Казіміра Карлавіча яшчэ шмат легендарна-романтычнага, яго творы не сабраны і невядомы шырокім колам. Вось аднэй з найлінейнейшых задач беларускай навукі і зьяўляеца высьвятленыс жыцьцяпісу К. Каганца, зьбіральне, упародкованье і вынучэнье яго твораў, а таксама апублікаванье іх.

Бібліографія (па картотэцы Дзяржаўнай бібліотэкі з маімі дадаткамі).
 І. Пра К. Каганца: Ясиновіч С. (Аб творчасці К. Каганца) „Наша Ніва”, Вільня 1910, № 7, ст. 109. М. Багдановіч, (Упамін аб Каганцу) „Наша Ніва”, Вільня 1911, № 4, стар. 55. М. Багданоўіч. (Упамін аб Каганцу) „Колядная пісанка Вільня”, 1913, стар. 9. Карусь Каганец „Беларускі Шлях”, Менск, 1918, № 49. Уласаў А., К. Кастравіцкі і Г. Татур „Беларускі Шлях”, Менск, 1918, № 51. А. Л. Каганец „Гоман”, Вільня, 1918, № 46. Даёве страты „Вольная Беларусь”, Менск, 1918, № 20-21. Карусь Каганец „Беларускае Жыцьцё”, Вільня, 1919, № 14. Карскі Е. Каганец. Карусь „Белоруссы” т. 3, в. 3, гр. 1922, стар. 400—401, 160, 162, 165. Бурбіт А. (Упамін аб Каганцу) аб. „Беларусь”, Менск, 1924, стар. 180. Гарэцкі Мокіевіч Карусь Каганец „Гісторыя беларускай літаратуры”, М.-Л. 1924, ст. 265-267. Шлюбскі А. (Аб політычных карыкатурах К. Каганца) „Маладнік”, Менск, 1927, № 10 ст. 75-76. Н. Б.—і Палкое сёрга (памяці К. Каганца) „Савецкая Беларусь”, Менск 1928, 115. Мачульскі В.—К. Каганец, як пісьменнік і грамадзянін „Савецкая Беларусь”, Менск, 1928, № 115. Власт. Да харектарыстыкі Каганца (успамін) „Савецкая Беларусь”. Менск, 1928, № 115. П. Творы Каганца: у „Нашай Ніве”, Вільня. 1910 г. Кобзар (верш), № 3; 1911 год: Сыяты камень (верш), № 27; Навасадзкае замчышча, № 35, Журавель і Чапля, № 44, Прышлукі, № 30; у „Гоман”, Вільня, 1918 г.: Напасадзкае замчышча, № 47; Сыяты камень, № 46; у „Вольная Беларусь” Менск, 1917 г.: Халера 40 року. Навасадзкае замчышча, № 15; Засульскія тура. Ваўчок, № 16; 1918 г.: Алкуль вязюля ўзялася, № 29; Прышлукі. Вітаўка. Чым болей хто мае. Ня той міл, № 32; Вандроўка крокіі пады. Скрыпач і ваўкі. Машэка, № 33; Такая долі, № 36; у „Беларусі” Менск. 1919 г.: З папераў К. Каганца, № 39; Нёман; Гадка пра Галубка. Чы сраўда гэта. Дума пра хн. Рымана Сангушку. Пра пана Ленскага. Старожовы курган. Ваяцкая. Царская служба. Былое (вершы), № 43; Старожовы курган (драма), № 46; Збор. Наша долі махадзеўка (вершы), № 14; Наш пікліч. Наш сымбол. Плач беларуса (вершы), № 45; Беларус. Не мобілізаўшю. Палесьсе (вершы), № 48; Каляды (верш), № 53; Двойчы прапілі (драма), №№ 53, 54, 55; Парада, № 49; У іншым шчасці іншчысціце скончана (драма), № 49; 1920 г.: Год, № 1; З рэфэрату на кілідны сход № 6; Сын Даніла (драма), №№ 70, 74; у „Беларускім Жыцьці”, Вільня, 1919 г.: Жніва (верш), № 10; у „Беларускіх ведамасцях”. Вільня, 1921 г.; Адважна, брацьня (верш) № 7; у „Вольным Сыягу”, Менск 1921 г.: Да настала бо маё сьвятанька, Лясы, бары і дубровы. У тры шляхі ідуць ляхі. З Багдана Залескага (вершы), № 2; у „Зоркак” Менск, 1921 г.: „Нашыя птушкі: Варока. Крумкач. Груган або грач. Галіца. Сарока. Сіневаронка. Сойка. Шпак.

Мірэза і дрозд. Салавей. Іншыя птушкі № 2; у розных іншых выданьнях: Малітва (верш). „Першы беларускі каляндар“ „Нашае Нівы“, Вільня 1920, ст. 59; Наш сымвол (верш) „Беларускі каляндар“ „Нашае Нівы“, Вільня, 1911, ст. 78; Кобзар (верш) „Беларускі каляндар“ „Нашае Нівы“, Вільня 1912, ст. 88; Што какух, то ня вата, „Беларускі каляндар“, Вільня 1914, ст. 101; Модны шляхцюк. Бытавая камэдый ў аднай дзеі, „Сцэнічныя творы“, 1918, сш. 2, ст. 5; Адважна брацуця, наперад ідзіце (верш) „Каляндар Заранка“, Менск 1919, ст. 9; Бутрымава прыгода. Страшнае заклінанье. Э нашага жыцьця. На сплаў. На сплаве. Тры алешыны. Забойства ў пушчы. „Адраджэньне“, Менск 1922, сш. 1, ст. 126; асобныя выданыні К. Каганца Беларускі лісмантар або першая навука чытаньня, Пецярбург 1906, ст. 30; Тоє-самае лацінскім літарамі: Гутаркі аб небе і зямлі. На беларускую мову перавярнулі К. Кастроўцкі і С. Шаўлоўскі. Пецярбург 1907, ст. 68; Модны Шляхцюк. Бытовая камэдый ў 1 дзеі, Пецярбург, 1910, ст. 22; У іншым шчасьці няшчасьце скавана Вільня, 1919, ст. 12.